

श्री. बा. गु. राठोड, तत्कालीन जिल्हा नियोजन अधिकारी (सेवानिवृत्त), गडचिरोली यांचे विरुद्धची विभागीय चौकशी.

महाराष्ट्र शासन

नियोजन विभाग

शासन आदेश क्रमांक: विचौका-११११/प्र.क्र.६६ (भाग-२)/का.१४२७

मादामा कामा मार्ग, हुतात्मा राजगुरु चौक,

मंत्रालय, मुंबई-४०० ०३२

दिनांक: १५ जानेवारी, २०१६

वाचा:-

- १) श्री. बा. गु. राठोड, तत्कालीन जिल्हा नियोजन अधिकारी (सेवानिवृत्त), गडचिरोली यांना महाराष्ट्र नागरी सेवा (शिस्त व अपिल) नियम, १९७९ च्या नियम ८ खाली दिलेले दि. १२/०७/२०१२ चे शासनाचे ज्ञापन.
- २) श्री. बा. गु. राठोड, तत्कालीन जिल्हा नियोजन अधिकारी (सेवानिवृत्त), गडचिरोली यांनी सदर ज्ञापनाच्या अनुषंगाने दिलेले दि. ०१/०८/२०१२ चे अभिवेदन
- ३) शासन आदेश, नियोजन विभाग क्र. डीईएस - ३७११ / प्र.क्र.६६ / का.१४२७, दिनांक १४/०६/२०१३
- ४) श्री. बा. गु. राठोड, तत्कालीन जिल्हा नियोजन अधिकारी (सेवानिवृत्त), गडचिरोली यांना बजाविण्यात आलेली दुसरी कारणे दाखवा नोटीस दि. ११/०६/२०१५.
- ५) श्री. बा. गु. राठोड, तत्कालीन जिल्हा नियोजन अधिकारी (सेवानिवृत्त), गडचिरोली यांनी दुसऱ्या कारणे दाखवा नोटीसीच्या अनुषंगाने दिलेले दि. २६/०६/२०१५ चे अभिवेदन.
- ६) महाराष्ट्र लोकसेवा आयोगास लिहिलेले शासनाचे समक्रमांक दि. १४/१०/२०१५ चे पत्र.
- ७) महाराष्ट्र लोकसेवा आयोगाचे पत्र क्र.२०१०/(३८८३)/१८३५/दोन, दि. २८/१२/२०१५.

शासन आदेश

ज्याअर्थी श्री. बा. गु. राठोड (सेवा निवृत्त) व तत्कालीन जिल्हा नियोजन अधिकारी, गडचिरोली हे जिल्हा नियोजन अधिकारी, गडचिरोली या पदावर कार्यरत असतांना घडलेल्या अनियमितते संदर्भात वरील संदर्भ क्रमांक १ येथील ज्ञापनान्वये महाराष्ट्र नागरी सेवा (शिस्त व अपिल) नियम, १९७९ च्या नियम (८) अन्वये त्यांचे विरुद्ध विभागीय चौकशी करण्याचे ठरवून शासनातर्फे दोषारोपपत्रे बजावण्यात आली,

आणि ज्याअर्थी त्यांचे विरुद्ध पुढील दोषारोप ठेवण्यात आले :-

१. श्री. बा. गु. राठोड, तत्कालीन जिल्हा नियोजन अधिकारी, गडचिरोली यांनी वारंवार कर्तव्यात कसूर केली आहे.
२. एकात्मिक कृती आराखड्याच्या अंमलबजावणीमधील असमाधानकारक प्रगती.
३. मानव विकास मिशन अंतर्गत घ्यावयाच्या विकास कामाच्या प्रभावी अंमलबजावणीकडे दुर्लक्ष करीत असल्याबाबत.

४. मुख्य लेखाशिशु ३०५४२२९५ या सदराखाली प्रशासकीय मान्यतेसाठी श्री. बा. गु. राठोड, तत्कालीन जिल्हा नियोजन अधिकारी, गडचिरोली यांनी सादर केलेल्या नस्तीमध्ये गंभीर चुका करुन त्याचे कर्तव्यात गंभीर कसूर केली आहे.
५. ई-विद्या प्रकल्पासंबंधाने श्री. बा. गु. राठोड, तत्कालीन जिल्हा नियोजन अधिकारी, गडचिरोली यांनी दिशाभूल करणारी माहिती सादर करुन कर्तव्यात गंभीर कसूर केल्याबाबत.
६. जिल्हा वार्षिक योजना २०११-१२ अंतर्गत मंजूर करण्यात आलेली प्रशासकीय मान्यता श्री. बा. गु. राठोड, तत्कालीन जिल्हा नियोजन अधिकारी, गडचिरोली यांनी जिल्हाधिकारी तथा सदस्य सचिव, जिल्हा नियोजन समिती, गडचिरोली यांची सही स्वतःच करुन प्रशासकीय मान्यता रद्द केल्याचे आदेश निर्गमित करुन कर्तव्यात गंभीर कसूर केल्याबाबत.
७. मानव विकास मिशन अंतर्गत आरोग्य सेवा सल्ला केंद्र (Health Call Centre) सुरु करण्यासाठी दि. ०२/०६/२०११ ला खाजगी कंपनीशी केलेल्या करारनाम्याबाबत जिल्हाधिकारी यांची परवानगी न घेता श्री. बा. गु. राठोड, जिल्हा नियोजन अधिकारी, गडचिरोली यांनी प्रकल्प संचालक म्हणून करारनामा केला असून करारनाम्यावरील तारखेत खाडाखोड करुन गंभीर कसूर केल्याबाबत.
८. एकात्मिक कृती कार्यक्रम अंतर्गत सन २०११-१२ मध्ये प्रशासकीय मान्यता न घेता श्री. बा. गु. राठोड, तत्कालीन जिल्हा नियोजन अधिकारी, गडचिरोली यांनी रुग्णवाहिकेसाठी जिल्हा शल्यचिकित्सक, गडचिरोली यांना रु ४९.०० लक्ष वितरीत करुन कर्तव्यात कसूर केल्याबाबत.
९. जिल्हा वार्षिक योजना सन २०११-१२ या आर्थिक वर्षात पर्यटन विकास कार्यक्रम अंतर्गत प्रशासकीय मान्यतेसाठी सादर केलेल्या टिपणीतील प्रस्तावात रक्कमेत मोठ्या प्रमाणात वाढ करुन जिल्हाधिकारी आणि शासनाची दिशाभूल केली.

आणि ज्याअर्थी श्री. बा. गु. राठोड (सेवा निवृत्त) यांना बचावाचे लेखी निवेदन सादर करण्याची संधी देण्यात आली,

आणि ज्याअर्थी श्री. राठोड यांनी वरील संदर्भ क्रमांक २ अन्वये आपले बचावाचे लेखी निवेदन सादर केले,

आणि ज्याअर्थी सदर निवेदन विचारात घेऊन शिस्तभंग विषयक प्राधिकारी यांनी ते फेटाळले व श्री. राठोड यांचे विरुद्ध सविस्तर चौकशी करण्याचे ठरविले,

आणि ज्याअर्थी दि. १४ जून, २०१३ च्या आदेशान्वये चौकशी अधिकारी व सादरकर्ता अधिकारी यांची नियुक्ती करण्यात आली.

आणि ज्याअर्थी चौकशी अधिकारी यांनी आपला चौकशी अहवाल दि. ०३ मे, २०१४ च्या पत्रान्वये सादर केला, त्यानुसार दोषारोप क्र. १, ४ व ९ पूर्णतः व दोषारोप क्र. ८ अंशतः सिद्ध होतात,

परिणामी त्यांनी महाराष्ट्र नागरी सेवा (वर्तणूक) नियम, १९७९ च्या नियम ३ (१) (एक) व (दोन) चा भंग केला आहे असे निष्कर्ष नोंदवले,

आणि ज्याअर्थी शिस्तभंग विषयक प्राधिकाऱ्याने श्री. राठोड यांचे अभिवेदन व योग्य वाटतील असे पुरावे विचारात घेऊन प्रत्येक आरोपावरील निष्कर्ष नोंदविले आहेत व त्यानुसार श्री. राठोड यांच्या विरुद्ध दोषारोप क्रमांक १ ते ९ येथील दोषारोपांपैकी दोषारोप क्र.१ व ४ सिद्ध होतात, दोषारोप क्र. ८ अंशतः सिद्ध होतो व उर्वरित दोषारोप सिद्ध होत नाहीत. तथापि, श्री. राठोड हे शासनाच्या आर्थिक नुकसानीस जबाबदार असल्याचे सिद्ध झालेले नाही, परंतु त्यांचा निष्काळजीपणा सिद्ध झाला आहे या निष्कर्षाप्रत शिस्तभंग विषयक प्राधिकारी आले,

आणि ज्याअर्थी श्री. बा. गु. राठोड, तत्कालीन जिल्हा नियोजन अधिकारी, गडचिरोली यांच्या विरुद्ध सिद्ध होणाऱ्या दोषारोपांपोटी तसेच श्री. राठोड शासकीय सेवेतून निवृत्त झालेले असल्यामुळे महाराष्ट्र नागरी सेवा (निवृत्ती वेतन) नियम १९८२ मधील नियम २७ (१) नुसार त्यांच्या सेवा कालावधीतील गैरवर्तणूक व निष्काळजीपणा बदल निवृत्ती वेतनातून कपात करण्यात यावी या निष्कर्षाप्रत शिस्तभंग विषयक प्राधिकारी आले.

आणि ज्याअर्थी श्री. बा. गु. राठोड, तत्कालीन जिल्हा नियोजन अधिकारी (सेवा निवृत्त) यांना महाराष्ट्र नागरी सेवा (निवृत्ती वेतन) नियम, १९८२ मधील नियम २७ (१) नुसार त्यांच्या मूळ निवृत्ती वेतनातून १२ टक्के एवढी रक्कम एका वर्षासाठी का कपात करण्यात येऊ नये याबाबत संदर्भ क्र. ४ अन्वये नोटीस बजावण्यात आली होती.

आणि ज्याअर्थी संदर्भ क्रमांक ५ अन्वये श्री. राठोड यांनी अभिवेदन सादर केले, आणि ज्याअर्थी श्री. राठोड यांनी वरील बचाब निवेदनाद्वारे त्यांच्या विरुद्ध बजावण्यात आलेल्या दोषारोपपत्रातील त्यांच्यावरील दोषारोपांचे त्यांनी विविक्षितपणे खंडन केलेले नाही. त्यांनी रचना व कार्यपद्धतीनुसार शासकीय कामे करताना अशा मामुली अनियमितता अनावधानाने धकाधकीच्या जीवनात शासकीय सभा, घरगुती मानासिक न्यूनतेमुळे निर्माण होतात व नकळत चूका घडून येतात असे नमूद करून अप्रत्यक्षरित्या त्यांच्यावरील दोषारोप मान्य केले आहेत.

आणि ज्याअर्थी चौकशी अधिकारी यांचा अहवाल, शिस्तभंग विषयक प्राधिकारी यांचे निष्कर्ष, सिद्ध होणाऱ्या दोषारोपांचे स्वरूप लक्षात घेऊन श्री. राठोड यांच्या निवृत्तीवेतनातून १२ टक्के एवढी रक्कम एक वर्षासाठी कपात करण्याची शिक्षा बजावण्यात यावी असे शासनाने ठरविले.

आणि ज्याअर्थी श्री. बा. गु. राठोड यांच्या प्रस्तावित शिक्षेसंदर्भात महाराष्ट्र लोकसेवा आयोगाकडे संदर्भाधिन क्रमांक ६ येथील पत्रान्वये प्रस्ताव पाठविण्यात येऊन आयोगाचा सल्ला घेण्यात आला.

आणि ज्याअर्थी संदर्भाधिन क्रमांक ७ अन्वये श्री. बा. गु. राठोड यांना द्यावयाच्या शिक्षेसंदर्भात प्रस्तावास महाराष्ट्र लोकसेवा आयोगाने त्यांचे गोपनीय पत्र क्र.२०१०/(३८८३)/ १८३५/दोन, दि. २८/१२/२०१५ अन्वये मान्यता दिली आहे.

त्याअर्थी श्री. बा. गु. राठोड यांच्यावरील सिद्ध होणाऱ्या दोषारोपांचे स्वरूप विचारात घेऊन त्यांच्या सेवानिवृत्ती वेतनातून दरमहा १२ टक्के इतकी कपात एक वर्षाकरीता करण्यात यावी, असा आदेश शासन देत आहेत.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०११५१७१२००६३१६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं.का. गंगे)

सहसचिव, महाराष्ट्र शासन

प्रति,

१. श्री. बा. गु. राठोड, सेवानिवृत्त जिल्हा नियोजन अधिकारी, गणेश निवास, अष्टविनायक चाळ, ग्रीन पार्क क्र.१ श्रीरामपूर, पुसद - ४४५ २०४, जिल्हा-यवतमाळ
{महाराष्ट्र लोकसेवा आयोगाच्या दि. २८/१२/२०१५ च्या पत्रातील उताऱ्यांची प्रत (प्रपत्र-“अ”) सोबत जोडले आहे. }
२. संचालक, अर्थ व सांख्यिकी संचालनालय, महाराष्ट्र राज्य, मुंबई.
३. सचिव, महाराष्ट्र लोकसेवा आयोग, मुंबई (पत्राने)
४. महालेखापाल (लेखा व अनुज्ञेयता) महाराष्ट्र राज्य-१/२, मुंबई/नागपूर.
५. जिल्हाधिकारी गडचिरोली/वाशिम, जिल्हाधिकारी कार्यालय, गडचिरोली/ वाशिम.
६. संचालक, लेखा व कोषागारे संचालनालय, महाराष्ट्र राज्य, शासकीय बॅरेक, मंत्रालय समोर, मुंबई-४०० ०३२.
७. जिल्हा कोषागार अधिकारी, जिल्हा कोषागार कार्यालय, गडचिरोली/वाशिम/ यवतमाळ
८. सामान्य प्रशासन विभाग (कार्यासन-११), मंत्रालय, मुंबई-४०० ०३२.
९. निवडनस्ती